

Brussell, 9 ta' Settembru 2025
(OR. fr)

12623/25

PECHE 252

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	8 ta' Settembru 2025
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2025) 465 final
Suġġett:	Rakkomandazzjoni għal DEĊIŻJONI TAL-KUNSILL li tawtorizza l-ftuħ ta' negozjati f'isem l-Unjoni Ewropea għal Ftehim ta' Sħubija fis-Settur tas-Sajd Sostenibbli u għal Protokoll ta' Implimentazzjoni tal-Ftehim mar-Repubblika Gaboniża

Id-delegazzjonijiet isibu meħmuż id-dokument COM(2025) 465 final.

Mehmuż: COM(2025) 465 final



IL-KUMMISSJONI
EWROPEA

Brussell, 8.9.2025
COM(2025) 465 final

Rakkomandazzjoni għal

DEĊIŻJONI TAL-KUNSILL

**li tawtorizza l-ftuh ta' negozjati f'isem l-Unjoni Ewropea għal Ftehim ta' Shubija fis-
Settur tas-Sajd Sostenibbli u għal Protokoll ta' Implimentazzjoni tal-Ftehim mar-
Repubblika Gaboniza**

{SWD(2025) 251 final} - {SWD(2025) 252 final}

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

Il-Kummissjoni tipproponi li jiġi nnegożjat ftehim ġdid għall-Ftehim ta' Shubija fis-settur tas-Sajd Sostenibbli (SFPA, Sustainable Fisheries Partnership Agreement) konkluz mar-Repubblika Gaboniza¹, u protokoll ta' Implimentazzjoni li jkunu jissodisfaw il-htigijiet tal-flotta tal-Unjoni u li jkunu f'konformità mar-Regolament (UE) Nru 1380/2013² dwar il-Politika Komuni tas-Sajd (il-PKS).

Is-sostituzzjoni tal-Ftehim ta' Shubija fis-settur tas-Sajd (FPA) li jeżisti bejn l-Unjoni Ewropea u l-Gabon permezz ta' SFPA tirrifletti aħjar il-bidliet li jirrizultaw mir-riforma tal-PKS fl-2013 u b'mod partikolari integrazzjoni aħjar tas-sostenibbiltà.

Fl-10 ta' Ġunju 2025, il-Ministru għall-Affarijiet Barranin tar-Repubblika Gaboniza³ nnotifika formalment lill-Unjoni Ewropea bl-intenzjoni tiegħu li jiddenunzja l-Ftehim ta' Shubija fis-settur tas-Sajd (FPA) bejn l-Unjoni Ewropea u l-Gabon. Madankollu, l-awtoritajiet tar-Repubblika Gaboniza esprimew ukoll ir-rieda tagħhom li jinnegożjaw ftehim ġdid dwar is-sajd. L-Unjoni Ewropea jidhrilha li, għalkemm il-Ftehim attwali jibqa' fis-seħh, għandu jiġi nnegożjat ftehim ta' Shubija ġdid fis-settur tas-Sajd Sostenibbli (SFPA) sabiex tiġi aġġornata s-Shubija dwar is-Sajd bejn l-UE u l-Gabon.

• Konsistenza mad-dispożizzjonijiet eżistenti fil-qasam ta' politika kkonċernat

Il-Ftehim ta' Shubija fis-Settur tas-Sajd li jeżisti bejn l-Unjoni Ewropea u l-Gabon gie ffirmat fis-6 ta' Ġunju 2007 u daħal fis-seħh fl-11 ta' Ġunju 2007. Il-protokoll ta' implimentazzjoni attwali tal-Ftehim ta' Shubija fis-settur tas-sajd għal perjodu ta' 5 snin⁴ beda japplika fid-29 ta' Ġunju 2021 u se jiskadi fit-28 ta' Ġunju 2026. Dan jistabbilixxi l-opportunitajiet tas-sajd tal-flotta tal-Unjoni u l-kontribuzzjonijiet finanzjarji korrispondenti li l-Unjoni u s-sidien tal-bastimenti jridu jhallsu. Il-kontribuzzjoni finanzjarja pubblika annwali tal-Unjoni mhallsa lil Gabon għall-aħhar sena ta' applikazzjoni, tammonta għal EUR 2 600 000, li minnhom EUR 1 000 000 huma allokati għall-appoġġ settorjali.

Il-Protokoll 2021–2026 tal-FPA mal-Gabon jipprovdi opportunitajiet tas-sajd għas-sajd għat-tonn u għall-ispeċijiet tal-ħut li jpassi hafna għall-bastimenti tal-Unjoni minn żewġ Stati Membri (Spanja u Franza). Il-Protokoll 2021–2026 tal-FPA mal-Gabon jipprevedi wkoll il-possibbiltà li jiġu organizzati kampanji tas-sajd esploratorju minn bastimenti tat-tkarkir li jistadu għall-krustaċji tal-fond minn mhux aktar minn erba' bastimenti.

L-Unjoni Ewropea diġà għandha network żviluppat hafna ta' Ftehimiet bilaterali attivi ta' Shubija fis-settur tas-sajd Sostenibbli (SFPA, Sustainable Fisheries Partnership Agreement) fl-Afrika tal-Punent u Ċentrali, b'mod partikolari mal-Mauritania, ma' Cabo Verde, mal-Gambja, mal-Guinea-Bissau, mal-Kosta tal-Avorju u ma' São Tomé u Príncipe. Il-Ftehimiet bilaterali attivi ta' Shubija fis-settur tas-sajd Sostenibbli jikkontribwixxu għall-promozzjoni

¹ Ftehim ta' Shubija attwali dwar is-Sajd, ĠU L 109, 26.4.2007, p. 1–2

² Ir-Regolament (UE) Nru 1380/2013 tal-Parlament Ewropew u tal-Kunsill tal-11 ta' Diċembru 2013 dwar il-Politika Komuni tas-Sajd, li jemenda r-Regolamenti tal-Kunsill (KE) Nru 1954/2003 u (KE) Nru 1224/2009 u li jhassar ir-Regolamenti tal-Kunsill (KE) Nru 2371/2002 u (KE) Nru 639/2004 u d-Deċiżjoni tal-Kunsill 2004/585/KE (ĠU L 354, 28.12.2013, p. 22).

³ Ares(2025)4635613

⁴ ĠU L 242, 8.7.2021, p. 5–51

tal-obiettivi tal-PKS internazzjonalment, u jiżguraw li l-attivitajiet tas-sajd tal-Unjoni 'l barra mill-ilmijiet tal-Unjoni jkunu bbażati fuq l-istess prinċipji u standards bħal daww applikabbli bid-dritt tal-Unjoni. Barra minn hekk, il-Ftehimiet bilaterali attivi ta' Shubija fis-settur tas-sajd Sostenibbli jsaħhu l-pożizzjoni tal-Unjoni Ewropea fi hdan l-organizzazzjonijiet tas-sajd internazzjonali u reġjonali b'mod partikolari fi hdan il-Kummissjoni Internazzjonali għall-Konservazzjoni tat-Tonn tal-Atlantiku (ICCAT, International Commission for the Conservation of Atlantic Tunas), li hija l-korp stabbilit skont il-liġi internazzjonali għall-konservazzjoni u għall-ġestjoni ta' speċijiet migratorji hafna fir-reġjun. Fl-aħħar nett, il-Ftehimiet bilaterali attivi ta' Shubija fis-settur tas-sajd Sostenibbli jissejsu fuq l-aqwa parir xjentifiku disponibbli u jikkontribwixxu għat-titjib tal-harsien tal-miżuri internazzjonali, inkluża l-ġlieda kontra s-sajd illegali, mhux irrappurtat u mhux irregolat (sajd IUU, illegal, unregulated and unreported fishing).

- **Konsistenza ma' politiki ohra tal-Unjoni**

In-negozjar ta' SFPA u ta' Protokoll mal-Gabon huwa konformi mal-azzjoni esterna tal-Unjoni b'rabta mal-pajjiżi Afrikani, tal-Karibew u tal-Paċifiku (il-pajjiżi AKP) u, b'mod partikolari, mal-ghanijiet tal-Unjoni f'dak li għandu x'jaqsam mal-harsien tal-prinċipji demokratiċi u tad-drittijiet tal-bniedem. Barra minn hekk, l-istrategija ta' investiment tal-Global Gateway tal-UE għandha l-ghan li tgħin lis-shab jittrasformaw l-ekonomiji tagħhom billi jaħdmu fuq il-ktajjen tal-valur u l-holqien tal-impjiegi biex isaħhu r-reżiljenza ta' setturi bħas-sajd.

Il-promozzjoni ta' xogħol decenti hija żgurata min-negozjar mistenni ta' klawżola soċjali fi qbil mal-Konvenzjoni C188 tal-Organizzazzjoni Internazzjonali tax-Xogħol (ILO, International Labour Organization) għall-haddiema mill-pajjiż sieheb li għandhom jiġu impjegati minn bastimenti tal-Unjoni.

2. BAŻI LEGALI, SUSSIDJARJETÀ U PROPORZZJONALITÀ

- **Baži legali**

Il-baži legali hija t-TFUE, il-Parti V "L-Azzjoni esterna tal-Unjoni", it-Titolu V "Il-Ftehimiet internazzjonali", l-Artikolu 218 li jistabbilixxi l-proċedura għan-negozjati u għall-konklużjoni ta' ftehimiet bejn l-UE u pajjiżi terzi.

Il-baži legali sostantiva hija l-Artikolu 43(2) tat-TFUE dwar il-kisba tal-obiettivi tal-politika agrikola u tas-sajd komuni.

- **Sussidjarjetà (għall-kompetenza mhux esklużiva)**

Mhux applikabbli; kompetenza esklużiva.

- **Proporzjonalità**

Il-proposta hija proporzjonata mal-ghan li jiġi stabbilit qafas ta' governanza legali, ambjentali, ekonomika u soċjali għall-attivitajiet tas-sajd imwettqa mill-bastimenti tal-Unjoni fl-ilmijiet ta' ċerti pajjiżi terzi, f'konformità mal-Artikolu 31 tar-Regolament (UE) Nru 1380/2013 li jistabbilixxi l-Politika Komuni tas-Sajd.

- **Għażla tal-istrument**

L-għażla tal-istrument tirriżulta mill-applikazzjoni tal-Artikolu 218(3) u (4) tat-TFUE.

3. RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

- **Evalwazzjonijiet ex post/kontrolli tal-idoneità tal-leġislazzjoni eżistenti**

Il-Kummissjoni għamlet evalwazzjoni *ex post* tal-protokoll attwali għall-SFP mal-Gabon kif ukoll evalwazzjoni *ex ante* ta' protokoll ġdid possibbli. Ir-rapport ta' dik l-evalwazzjoni huwa pubbliku⁵.

Bħala konklużjoni, ir-rapport ta' evalwazzjoni juri li hu fl-interess tas-settur tas-sajd għat-tonn tal-Unjoni li tkompli l-attivitajiet tas-sajd tagħha fil-Gabon. Madankollu, ir-rapport ta' evalwazzjoni juri wkoll diskrepanza bejn l-għadd tal-possibbiltajiet offruti u l-użu tagħhom fl-aħjar protokoll. Kwalunkwe protokoll fil-gejjieni għandu jnaqqas l-għadd tal-possibbiltajiet offruti, li għandu jirriżulta fi tnaqqis fil-kontribuzzjoni finanzjarja tal-Protokoll.

Fid-dawl tal-interess espress mill-flotta tal-Unjoni Ewropea, il-Protokoll il-ġdid jista' jikkunsidra l-inkluzjoni ta' kategorija kummerċjali ġdida għas-sajd tal-krustaċji tal-fond jekk dan jithalla mill-aħjar parir xjentifiku disponibbli u mill-informazzjoni rilevanti, inklużi l-konklużjonijiet tal-laqgħat xjentifiċi kongunti li saru bejn l-Unjoni u l-awtoritajiet Gabonizi matul il-Protokoll tal-2021–2026. It-tigdid tal-Protokoll se jgħin ukoll biex jissahhu l-monitoraġġ, il-kontroll u s-sorveljanza, u jagħti kontribut għal governanza mtejba tas-sajd fir-reġjun. L-evalwazzjoni turi li t-tigdid tal-Protokoll iġib miegħu wkoll benefiċċji għall-Gabon minhabba l-importanza tal-kontribuzzjoni finanzjarja mhallsa skont il-Protokoll għall-iżvilupp tas-settur tas-sajd. Sabiex jiġu massimizzati l-benefiċċji għall-Gabon, ftehim ġdid għandu jhegġeġ l-interazzjonijiet bejn il-flotta tal-UE u l-atturi lokali u l-appoġġ settorjali jista' jiffoka fuq l-attivitajiet li jappoġġaw aħjar l-iżvilupp sostenibbli tas-settur tas-sajd fil-livell nazzjonali.

- **Konsultazzjoni mal-partijiet ikkonċernati**

Bħala parti mill-evalwazzjoni ġew ikkonsultati l-Istati Membri, ir-rappreżentanti tal-industrija, l-organizzazzjonijiet internazzjonali tas-soċjetà ċivili, kif ukoll l-amministrazzjoni tas-sajd u r-rappreżentanti tas-soċjetà ċivili tal-Unjoni u tal-Gabon. Ġew organizzati wkoll konsultazzjonijiet fil-qafas tal-Kunsill Konsultattiv għall-Flotta ta' Distanzi Twal.

- **Ġbir u użu tal-għarfien espert**

L-evalwazzjonijiet li saru involvew esperti indipendenti fil-qasam.

- **Valutazzjoni tal-impatt**

Mhux applikabbli.

- **Idoneità regolatorja u simplifikazzjoni**

Mhux applikabbli.

⁵ https://op.europa.eu/mt/search-results?p_p_id=eu_europa_publications_portlet_search_executor_SearchExecutorPortlet_INSTANCE_q8EzsBteHybf&p_p_lifecycle=1&p_p_state=normal&facet.author=MARE&facet.studies=evaluation&facet.eurovoc.domain=08%2C56%2C20&facet.collection=EUPub&language=fr&startRow=1&resultsPerPage=10&selectedSubjectId=08&elementType=0&keywordOptions=ALL&SEARCH_TYPE=ADVANCED#undefined

- **Drittijiet fundamentali**

Id-direttivi ta' negozjar, stabbiliti fl-anness tal-proposta għad-deċiżjoni, jirrakkomandaw l-inklużjoni ta' klawżola dwar il-konsegwenzi tal-ksur tad-drittijiet tal-bniedem u tal-prinċipji demokratiċi.

4. IMPLIKAZZJONIJIET BAĠITARJI

L-implikazzjonijiet baġitarji ta' protokoll ġdid se jirriżultaw mill-ħlas ta' kontribuzzjoni finanzjarja lill-Gabon. L-ammonti annwali mistennija għall-appropriazzjonijiet ta' impenn u ta' pagament huma stabbiliti fil-proċedura baġitarja annwali b'mod kompatibbli mal-Qafas Finanzjarju Pluriennali għall-perjodu 2021-2027, inkluża l-linja ta' riżerva 30.020200 għall-proposti li ma jkunux daħlu fis-seħħ fil-bidu tas-sena⁶.

5. ELEMENTI OHRA

- **Pjanijiet ta' implimentazzjoni u arranġamenti għall-monitoraġġ, l-evalwazzjoni u r-rapportar**

In-negozjati għandhom jibdew fit-tielet trimestru tal-2025 bl-għan li tiġi limitata l-interruzzjoni tal-attivitajiet tas-sajd mal-iskadenza tal-protokoll attwali li jimplimenta l-SFP fit-28 ta' Ġunju 2026.

- **Spjegazzjoni fid-dettall tad-dispożizzjonijiet speċifiċi tal-proposta**

Il-Kummissjoni tirrakkomanda li:

— il-Kunsill jawtorizza lill-Kummissjoni tiftaħ u tmexxi negozjati għall-konklużjoni ta' protokoll ġdid għall-Ftehim ta' Shubija fis-settur tas-Sajd Sostenibbli mal-Gabon u ta' protokoll ta' implimentazzjoni;

— il-Kummissjoni tiġi nominata bhala n-negozjatur tal-Unjoni f'dan il-qasam;

— il-Kummissjoni twettaq in-negozjati b'konsultazzjoni mal-kumitat speċjali, kif stabbilit fit-Trattat dwar il-Funzjonament tal-Unjoni Ewropea;

— il-Kunsill japprova d-direttivi ta' negozjati annessi ma' din ir-Rakkomandazzjoni.

⁶ Ara l-Artikolu 20 tal-Ftehim Interistituzzjonali tas-16 ta' Diċembru 2020 bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar dixxiplina baġitarja, dwar kooperazzjoni f'materji baġitarji u dwar ġestjoni finanzjarja tajba, kif ukoll dwar riżorsi proprji ġodda, inkluż pjan direzzjonali lejn l-introduzzjoni ta' riżorsi proprji ġodda (GU L 433I, 22.12.2020, p. 28).

Rakkomandazzjoni ghal

DEĊIŻJONI TAL-KUNSILL

**li tawtorizza l-ftuh ta' negozjati f'isem l-Unjoni Ewropea ghal Ftehim ta' Shubija fis-
Settur tas-Sajd Sostenibbli u ghal Protokoll ta' Implimentazzjoni tal-Ftehim mar-
Repubblika Gaboniża**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 43(2), flimkien mal-Artikolu 218(3) u (4) tiegħu,

Wara li kkunsidra r-rakkomandazzjoni mill-Kummissjoni Ewropea,

Billi:

- (1) jaqbel li jiftaħ negozjati bil-ħsieb li jigi konkluz Ftehim ta' Shubija fis-Settur tas-Sajd Sostenibbli u Protokoll ta' Implimentazzjoni tal-Ftehim mal-Gabon.

ADOTTA DIN ID-DEĊIŻJONI:

Artikolu 1

Il-Kummissjoni hija b'dan awtorizzata tinneogzja, f'isem l-Unjoni, Ftehim ġdid ta' Shubija fis-Settur tas-Sajd Sostenibbli mar-Repubblika Gaboniża u l-Protokoll ta' Implimentazzjoni tiegħu.

Artikolu 2

Id-direttivi ta' negozjati huma stabbiliti fl-Anness.

Artikolu 3

In-negozjati għandhom jitwettqu b'konsultazzjoni mal-Grupp ta' Hidma tal-Kunsill dwar il-Politika tas-Sajd.

Artikolu 4

Din id-Deciżjoni hija indirizzata lill-Kummissjoni.

Magħmul fi Brussell,

*Għall-Kunsill
Il-President*